

ایمان اور سعادت کا باہمی تعلق

== عبد الحمید صدیقی ==

سعادت و خوش نختی قلب و نگاہ کی ایک ایسی فردوسِ گم گشتہ ہے جس کا ہر انسان فطری طور پر طلبگار ہوتا ہے۔ ایک بلند پایہ فلسفی سے لے کر ایک سادہ لوح دیہاتی تک، عظیم الشان محل میں مقیم بادشاہ سے لیکر جھونپڑے میں رہنے والے ایک فقیر لے کر ایک، ہر شخص گوہر سعادت کی تلاش میں سرگرداں نظر آتا ہے۔ لیکن سوال یہ ہے کہ یہ گوہر نایاب آخر جہاں؟ انسانیت کی یہ بڑی بد قسمتی ہے کہ وہ اسے اُن مقامات پر ڈھونڈھتی ہے جہاں اس کا وجود ممکن ہی نہیں ہو سکتا۔ اُس شخص کے فائر العقل ہونے میں کیا شک ہو سکتا ہے جسے تلاش تو لولوتے لالا کی ہو، مگر وہ سمندر کا رخ کرنے کے بجائے صحراؤں کی خاک چھانتا پھرے۔ ایسے شخص کی قسمت میں اگر محرومی نہ ہوگی تو اور کیا ہوگا۔ اسی طرح کے فائر العقل انسانوں نے گوہر سعادت کو کبھی مادی ساز و سامان کی فراوانی میں تلاش کرنے کی کوشش کی اور کبھی حسی لذات کی تکمیل میں اسے ڈھونڈا، مگر "قیس" کے حصے میں سوائے دشتِ پیمائی کے اور کوئی چیز نہ آئی۔

کیا مادی عیش و عشرت کا نام سعادت ہے؟ لوگوں کا خیال ہے کہ مادی ساز و سامان، مال و دولت کی کثیر مقدار اور مادی نعمتوں کی فراوانی سے آدمی سعادت مند بن جاتا ہے۔ لیکن یہ بات صحیح نہیں۔ اُن ممالک میں جا کر دیکھیے جہاں عوام کا معیارِ زندگی بہت بلند ہے۔ کھانے پینے اور رہائش کی سہولتیں ایک سے ایک بڑھ کر لوگوں کو میسر ہیں مگر اس کے باوجود وہ زندگی کی تانخیوں کے گلہ مند ہیں اور اپنے آپ کو شدید گھٹن میں مبتلا پاتے ہیں۔ اس کی وجہ آخر کیا ہے؟ مجلہ "روز الیوسف" کے مدیر اعلیٰ نے کئی سال ہوئے دو مقالے شائع کیے تھے جن کا عنوان تھا "اہل جنت بھی سعادت مند نہیں"۔ اہل جنت سے اُس کی مراد

سوئڈن کے باشندے ہیں۔ جو معاشی طور پر اتنے ہی فارغ البال ہیں جتنا کہ کوئی شخص تصور کر سکتا ہے۔ ان کو نہ افلاس کا ڈر ہے نہ بے روزگاری کا خطرہ، نہ بڑھاپے کا خوف۔ حکومت ہر شخص کی ضروریات زندگی کی ضمانت ہے۔ وہ معذور اور بے ہنر افراد کی کفالت کرتی ہے۔ رہائش، بیماری اور مہنگائی کے الاؤں دیتی ہے۔ ہر عورت کو بچے کی تولید پر اس کی تربیت اور نگہداشت کا وظیفہ ملتا ہے۔ مزید برآں ہر بچے کو بھی چالیس مصری پونڈ کے حساب سے سالانہ امداد دی جاتی ہے۔ کارخانوں میں نوجوانوں کو ہنر آموزی کے علاوہ خوراک اور پوشاک کی سہولتیں حاصل ہیں۔ لازمی فرائض کی ادائیگی کے وقت حادثہ کی صورت میں معقول معاوضہ ادا کیا جاتا ہے۔ طلباء کو تعلیمی وظائف اور نوبیاء تہا جڑوں کو گھریلو ساز و سامان خریدنے کے لیے امدادی قرضے دئے جاتے ہیں۔ غرض ہر فرد کو اجتماعی تحفظ کی مختلف سکیموں کے تحت قومی آمدنی سے پانچ ساڑھے پانچ سو مصری پونڈ سالانہ ملتے ہیں۔ مقالہ نگار صحافی کہتا ہے کہ ایسے معاشرہ میں بھی — جس میں قدم قدم پر ہر فرد کی کفالت کا اہتمام ہے — لوگ ایک تعلق اور اضطراب کا شکار ہیں۔ ان کی زبانوں پر شکایت اور دلوں میں شدید غم و غصہ پایا جاتا ہے اور ان کی مایوسی جب حد سے بڑھ جاتی ہے تو وہ خودکشی کر لیتے ہیں۔ اپنے ہاتھوں اپنی زندگی کا خاتمہ کرنے والے ایک دو نہیں اس ارضی جنت“ میں ہزاروں لوگ موجود ہیں۔

امریکہ دنیا کا امیر ترین ملک ہے۔ مگر زروسیم کی فراوانی اس کے فرزندوں کو بھی سعادت سے بہرہ ور نہیں کر سکی۔ وہاں فلک بوس عمارتیں ہیں۔ آواز سے تیز چلنے والے طیارے ہیں۔ سونا اگلتی زمینیں ہیں۔ لیکن اس کے مفکرین کی آواز پر کان دھریں، وہ کہہ رہے ہیں: ”نیویارک کی زندگی ایک حسین و جمیل پردہ ہے جس نے اپنے اندر بربادی و بد بختی کو چھپا رکھا ہے۔“ ”نیویارک کا گراں بار تمدن انسانیت کو کھلتا اور روندتا جا رہا ہے۔“ ”نیویارک کے باشندے آج جس بحرآن سے دوچار ہیں وہ جذباتیت کا بحرآن ہے۔ ہر لحظہ کام میں لگے ہوئے اور تھکے ماندے امریکی وقت بچانا چاہتے ہیں یہ سوچے بغیر کہ اس وقت کو وہ کیسے صرف کریں گے۔“

ان دو خوش حال ملکوں کے آسودہ و عیش کوش باشندوں پر ایک نظر ڈالنے سے ثابت ہو جاتا ہے کہ کثرت مال اور اسباب عیش و عشرت کوئی ایسی چیزیں نہیں جنہیں ہم سعادت سے تعبیر کر سکتے ہوں۔ سعادت تو درکنار مال و متاع دنیا کی فراوانی حضرت انسان کے لیے اٹلا دیال اور مصیبت بن جاتی ہے۔

اللہ تعالیٰ قرآن پاک میں نفاق گزیدہ زرداروں کے بارے میں فرماتے ہیں :

فَلَا تُجِبْكَ أَمْوَالُهُمْ وَلَا أَوْلَادُهُمْ
إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ
الدُّنْيَا - (۵۵:۹)

ان کے مال و دولت اور ان کی کثرتِ اولاد کو دیکھ کر ہو کہ
نہ کھاؤ۔ اللہ تو یہ چاہتا ہے کہ انہی چیزوں کے ذریعے سے
ان کو دنیا کی زندگی میں مبتلائے عذاب کر دے۔

اور یہ عذاب کیا ہے۔ مشقت، تھکاوٹ، غم و الم اور بیماری۔ اسی مضمون کی یوں تو متعدد احادیث ہیں مگر
یہاں ایک نسل کی جاتی ہے۔ حضرت انسؓ رسول پاک سے روایت کرتے ہیں، آپ نے فرمایا ”جس شخص کو آخرت
کی فکر و منگی رہے اللہ تعالیٰ اس کے دل کو غنی کر دیتا ہے۔ اس کی پراگندگی دور کر دیتا ہے اور دنیا دلی
ہو کر اس کے قدموں پر آرتی ہے۔ اور جسے ہر وقت دنیا ہی کی فکر لاحق رہے اسے غربت تساتی رہتی ہے۔
اس کے معاملات پراگندہ ہو جاتے ہیں۔ اور دنیا کی دولت اسے اتنی ہی ملتی ہے جتنی اس کے لیے مقدر
ہو“ (ترمذی)

کیا سعادت کا راز اولاد میں مضمحل ہے؟ | اس میں کچھ شک نہیں کہ اولاد دنیا کی زینت، ایک بہت بڑی نعمت
ہے۔ اولاد والدین کے دکھ درد میں شریک اور ان کے عروج و اقبال اور نیک نامی کا ذریعہ ہے لیکن یہ اس
تصویر کا ایک پہلو ہے۔ اگر اس کے سارے ہی پہلو روشن ہوتے تو ہم کہہ سکتے تھے کہ اولاد میں سعادت
ہے۔ اس کے برعکس انسانی زندگی کے تجربات بتاتے ہیں کہ اولاد ایک قابلِ قدر نعمت ہونے کے ساتھ ساتھ
بسا اوقات ایک ناقابلِ برداشت عذاب بھی ثابت ہوتی ہے۔ کتنے ہی والدین ہیں جو اولاد کے ہاتھوں ستائے
جاتے ہیں، جن کی شقاوت و بدبختی کا سبب اولاد بنتی ہے۔ بڑی محبت سے جس اولاد کی پرورش کرتے ہیں
وہی ان کی زندگی کا خاتمہ کر دیتی ہے۔ اولاد کی نافرمانیوں کے عبرتناک واقعات سے ان کی آوارگی و
خود سری کی تکلیف وہ داستانوں سے اور ان کی مجرمانہ زندگی کے المناک نتائج سے جس طرح والدین کے سینے پھلنی
ہوتے ہیں کیا اس کے بعد بھی کہا جاسکتا ہے کہ والدین کی سعادت کا راز اولاد میں مضمحل ہے۔ شیکسپیر نے کہا تھا کہ
”ناگ کے زہریلے ڈنک سے بھی زیادہ المناک چیز اگر کوئی ہے تو وہ نافرمان بیٹا ہے“ اور ایک مشرقی شاعر
اولاد کے ہاتھوں نازل ہونے والے مصائب گمانے کے بعد کہتا ہے۔

لَقَدْ سَعِدَ الَّذِي أَمْسَى عَقِيْبًا - سعادت مند تو وہ ہے جو بے اولاد ہے۔

کیا حقیقتِ سعادت تجرباتِ علم ہے؟ | علم نے زندگی کے بہت سے نامعلوم گوشے بے نقاب کیے ہیں انسان کو

لا تعداد نعمتوں سے استفادہ کا موقع فراہم کیا ہے۔ اسی کے لیے مشکل کو آسان اور بعید کو قریب کر دیا ہے۔ تحقیقی تجربات نے اسے کامیابوں سے روشناس بھی کیا ہے اور مزید اکتشافات کے لیے اس کی پیاس کو بڑھا بھی دیا ہے۔ لیکن اگر یہ کہا جائے کہ معرفت اشیاء حضرت انسان کے لیے عین سعادت ہے تو ایسا نہیں۔ تجرباتی علم نے انسان کو اضطرابِ دل بخشتا ہے۔ اسے خواہش اور طلب عطا کی ہے اور خواہش اور طلب کو سعادت سے تعبیر نہیں کیا جاسکتا۔ کتنے ہی علماء میں جنہوں نے تحقیق و تجربہ میں ساری عمریں کھپا دیں مگر نہ انہیں مقصود ملتا نہ گوہر سعادت ہی کا کوئی سراغ۔ دمِ آخری حسرت و افسوس کرتے ہوئے اس اعتراف پر مجبور ہو گئے کہ علم نے ان کی ذات کو کوئی فائدہ نہیں پہنچایا۔ ٹٹسنے نے یہ کہہ کر اسی حقیقت کا اظہار کیا ہے کہ ”علم پر وہ غیب کو سرکا دیتا ہے لیکن جب ایک پر وہ سرکتا ہے تو کوئی اور پر وہ سے حائل ہو جاتے ہیں۔ اور یہ سلسلہ اسی طرح چلتا رہتا ہے تا آنکہ خود انسان کمزور پڑ جاتا ہے۔“ برطانوی فلسفی برٹریڈ رسل کہتا ہے ”انسان طبیعیات کے میدان میں جب عناصر سے نبرد آزما ہوتا ہے تو علم کے زور پر غالب آجاتا ہے لیکن جب خود اپنی ذات سے کشتی لڑتا ہے تو علم اس کے کچھ بھی کام نہیں آتا۔ وہ اعتراف کرتا ہے کہ انسانیت کو فلاح و سعادت سے ہمکنار کرنے والی چیز علم نہیں ایمان ہے۔“ ایک مشہور امریکی ماہر نفسیات کہتا ہے کہ ”تہا علم قطعاً اس قابل نہیں کہ انسان کے لیے اسبابِ سعادت کا اثبات کر سکے۔“۔۔۔ ”ہم تازہ تازہ معلومات اور علمی ترقیات سے زندگی کی مشکلات کا شافی حل دریافت نہیں کر سکتے۔ نہ سعادت کے گھاٹ سے سیراب ہو سکتے ہیں۔ کیونکہ علمی ترقی تو اضطراب و تردد کی ترقی سے عبارت ہے۔“

سعادت عین ایمان ہے | سعادت ایک روحانی شے ہے جسے آنکھ سے دیکھا نہیں جاسکتا ہے نہ کسی پیمانے سے ناپا جاسکتا ہے۔ نہ اسے دینار، روپل، ڈالریا پونڈ سے خریدنا ہی ممکن ہے۔ اس کا تعلق انسان کے باطن سے ہے اور پاکیزگی، نفس، اطمینانِ قلب، انشراحِ صدر اور راحت ضمیر اس کی علامات ہیں۔ کہتے ہیں کہ ایک شخص اپنی بیوی سے ناراض ہو گیا اور اسے دھمکانے لگا کہ میں تجھے شقاوت اور بدبختی سے دوچار کر دوں گا۔ بیوی نے پرسکون لہجہ میں جواب دیا: ”آپ ایسا نہیں کر سکتے۔ آپ نے مجھے شقی بنانے کی استطاعت رکھتے ہیں اور نہ میری سعادت و خوش بختی پہ قادر ہیں۔“ خاوند غیظ و غضب کے عالم میں بولا: ”کیسے؟“ بیوی نے اعتماد اور یقین کے ساتھ کہا ”اگر سعادت روپے پیسے میں ہوتی تو وہ آپ روک سکتے تھے۔ زیورات اور طہوسات میں ہوتی تو آپ ان سے مجھے محروم کر سکتے تھے۔ لیکن وہ تو ایسی چیزیں ہیں جنہاں سے جو

آپ کے بس میں نہیں۔ اور ایک آپ ہی کیا تمام دنیا کے انسان مل کر بھی اُس پر قادر نہیں ہو سکتے۔ خداوند نے حیرت و استعجاب کے ساتھ پوچھا ”وہ ہے کیا چیز؟“ پیوی نے کہا ”میری سعادت میرے ایمان میں مضمر ہے۔ اور میرا ایمان میرے دل میں ہے۔ اور میرے دل پر میرے رب کے سوا کسی کا قبضہ نہیں۔“ یہ ہے ایمان اور سعادت کا باہمی تعلق۔ تاہم اس سے انکار نہیں کیا جاسکتا کہ اسلام میں مادی سر و سامان کو بالکل نظر انداز نہیں کیا گیا۔ رسول اللہ صلی اللہ علیہ وسلم نے فرمایا ہے کہ ابن آدم کی سعادت کے لیے صالح پیروی اچھا گھر اور عمدہ سواری کافی ہے۔ ایک دوسرے مقام پر آپ نے فرمایا ”جو شخص اپنے گھر میں امن سے رہتا ہے صحت و عافیت سے بہرہ ور ہے اور اُس کے پاس ایک دن کا سامانِ خوراک موجود ہے گویا اُس کے لیے پوری دنیا سمیٹ دی گئی ہے۔“

مندرجہ بالا نصریات اور حضور پاک کے اثرادات سے ثابت ہو جاتا ہے کہ گوہر سعادت انسان کو ایمان کے نتیجے میں حاصل ہوتا ہے۔ ایمان کا ماحول ہی وہ سازگار ماحول ہے جس میں شجر سعادت نشوونما پاتا ہے اور امن و سکینت، محبت، رضا اور امید کے برگ و بلر لاتا ہے۔ یہ مادی سر و سامان تو اُس کی نہایت قلیل مقدار رکھی کافی ہے۔ یہ قلیل مقدار انسان کی سعادت میں نہ کمی کرتی ہے نہ رکاوٹ ڈالتی ہے۔

الَا يَذِكُرُ اللَّهُ تَطْمِئِنُّ الْقُلُوبُ

سعادت مند انسان جن نعمتوں سے نوازا جاتا ہے اُن میں سے ایک بڑی نعمت اطمینانِ قلب ہے۔ اب ہم اس بات کا جائزہ لیں گے کہ آیا سکینتِ نفس اور طمانیتِ قلب کسی اور چیز سے بھی حاصل ہو سکتی ہے یا صرف دامنِ ایمان ہی ایک ایسا دامن ہے جس میں یہ متاعِ الٰہی بہا پائی جاتی ہے۔

اطمینانِ قلب ایمان کے بغیر نصیب نہیں ہو سکتا۔ دنیا میں اصحابِ علم اور اربابِ فن موجود ہیں۔ قوت و طاقت رکھنے والوں کی کمی نہیں۔ جن و جمال کے پیکر بھی پائے جاتے ہیں۔ بے حساب خزانوں کے مالک قارون بھی ہیں اور باجبروت شہنشاہوں کے اقتدار کا ڈنک بج رہا ہے۔ ان سے پوچھیے کیا وہ اطمینانِ قلب کی دولت سے مالا مال ہیں؟ جواب یقیناً نفی میں ملے گا۔ اور یہ منہی جواب حقیقت کے اثبات کے لیے کافی ہے کہ مذکورہ صفات اور انعامات بجائے خود کتنے ہی قابلِ قدر ہوں، اطمینانِ قلب کا بدلہ ہرگز نہیں بن سکتے۔

سکونِ قلب کی جنسِ نایاب کا مصدر و منبع صرف ایک چیز ہے اور وہ ہے ایمان باللہ ایسا ایمان جو صادق اور عمیق ہو، جسے شک نے ٹکڑے کر دیا ہو اور نفاق جس میں فساد نہ پیدا کر چکا ہو۔ سکینتِ ایک

عطشِ ربانی ہے جو اہل زمین میں سے صرف مومنین کے دلوں پر نازل ہوتا ہے تاکہ جب لوگ مضطرب ہوں تو وہ خاطر جمع رکھیں۔ جب لوگ غضبناک ہوں تو وہ صبر و رضا کا دامن ہاتھ سے نہ چھوڑیں اور جب لوگ شکوک و شبہات میں مبتلا ہوں تو وہ یقین کی دولت سے سز شرار رہیں۔ یہی سکینت تھی جس سے ہجرت کے روز رسول اللہ صلی اللہ علیہ وسلم کا سینہ مبارک معمور تھا جب آپ نے اپنے ساتھی کی پریشانی اور گھبراہٹ پر فرمایا: "اے ابو بکر تمہارا اُن دو کے بارے میں کیا خیال ہے جن کا تیسرا خود اللہ ہے؟" نیز یہ کہ وہ گھبراؤ نہیں اللہ تعالیٰ ہمارے ساتھ ہے۔"

اسباب سکینت | (۱) مومن فطرت کی آواز پر لٹیک کہتا ہے۔ وہ ہمیشہ فطرت سے ہم آہنگ رہتا ہے۔ وہ جانتا ہے کہ انسانی فطرت دو چیزوں سے عبارت ہے۔ مشتِ خاک اور روحِ پاک۔ وہ ہر معاملہ میں جانبِ خاک سے نہیں جھکا رہتا کیونکہ وہ سمجھتا ہے کہ اندھے بہرے ماوے کے پاس آلامِ حیات کا کوئی علاج نہیں۔ وہ مادی اکتیاجات کی تسکین کے ساتھ روح کے تقاضوں کو بھی بطریقِ احسن پورا کرتا ہے کیونکہ سکون کی دولت تو اسے روح کے تقاضوں کو پورے کرنے ہی سے مل سکتی ہے۔ ابن قیم رحمۃ اللہ علیہ فرماتے ہیں: "دل میں پراگندگی پیدا ہوتی ہے جسے رجوع الی اللہ سے ہی دور کیا جاسکتا ہے۔ اسے وحشت لاحق ہو جاتی ہے جسے ذاتِ حق سے انس ہی زائل کر سکتا ہے۔ قلب میں حزن و ملال گھر کر لیتا ہے جس سے معرفتِ ربانی کا سرور ہی نجات دلا سکتا ہے۔ دل قلق اور اضطراب کا شکار ہو تو اسے ذکرِ الہی سے سکون اور قرار نصیب ہوتا ہے۔ اُس میں حسرت کی آگ بجھ کر اٹھے تو قضائے الہی کا تصور اُسے بھگادیتا ہے۔" غرض دل کے یہ تمام روگ اسی وقت دور ہوتے ہیں جب انسان اپنی فطرت کے مادی پہلو کی طرف نہیں بلکہ روحانی پہلو کی طرف متوجہ ہوتا ہے پس مومن ہر وقت اس لیے پرسکون رہتا ہے کہ وہ اپنی فطرت سے انحراف نہیں کرتا۔

مومن اپنی حقیقت سے واقف ہوتا ہے | روح کی گہرائیوں میں کچھ سوال اُبھرتے ہیں جن کا صحیح جواب ہر شخص سے اُس کی فطرت مانگتی ہے۔ اور وہ سوالات یہ ہیں۔ انسان کیا ہے؟ یہ جہاں کیا ہے؟ انہیں کس نے بنایا ہے؟ کیوں بنایا ہے؟ اس وسیع و عریض کائنات کے ساتھ انسان کا کیا تعلق ہے؟ اس کی تدبیر و انتظام کس کے سپرد ہے؟ زندگی اور موت کی حقیقت کیا ہے؟ اس زندگی کے بعد ہمارا کیا حشر ہونے والا ہے؟ یہ اور اسی قسم کے کئی اور سوالات ہیں جن کا ثانی جواب اگر مل جلتے تو کوئی چیز انسان کے لیے

وجہ پریشانی نہیں بن سکتی۔ لیکن اگر ان امور کے بارے میں دل و دماغ تذبذب کا شکار رہوں تو ہر کوئی بڑے سے بڑا سہارا بھی سکون و قرار کا موجب نہیں ہو سکتا۔

جہاں تک ایک مومنِ قانت کا تعلق ہے وہ اس حقیقت سے اچھی طرح آگاہ ہے کہ انسان اللہ تعالیٰ کی مخلوق ہے اور زمین پر اُس کا نائب ہے۔ اللہ نے ہی پوری کائنات کو پیدا فرمایا ہے اور وہی اس کی تدبیر امر فرماتا ہے۔ ایک وقتِ معین تک اس نے جملہ موجودات کو انسان کے لیے مسخر کر دیا ہے تاکہ ارادہ و اختیار کی آزادی دے کر اس کی آزمائش کی جاسکے۔ اُس نے انسان کے لیے دنیا کو دارِ العمل بنایا ہے اور موت کے بعد کا عالم دارِ الجزاء۔ آخرت میں اسے اپنے ایک ایک عمل کی خدا کے سامنے جواب دہی کرنی ہے۔ یہاں جو کچھ وہ بوئے گا وہی آگے چل کر کاٹے گا۔ نیز یہ کہ اس جہاں کی ناپائدار زندگی حقیقی زندگی نہیں اس لیے یہ جس حال میں بھی گزرے صبر و شکر اور اطاعت و استقامت کے جذبے سے گزار دینی چاہیے۔ اصل زندگی آخرت کی لافانی زندگی ہے جس کے بناؤ اور سنوار پر ہر وقت انسان کی نظریں مرکوز رہنی چاہیے اور آخرت اُسی کی سدھ سے گی جو دنیا میں خدا کا بندہ بن کر رہے گا۔ حیاتِ دنیا کی فلاح و کامرانی کا راز بھی بندگیِ حق میں ہی مضمر ہے۔ غرض دارين کی سعادت اُس شخص کا حصہ ہے جو اللہ تعالیٰ کی ہدایت کے مطابق زندگی بسر کرے اور دونوں جہانوں کی بدبختی اُس کا مقدر ہے جو احکامِ الہی سے انحراف کرے۔ اسلام کی یہی وہ تعلیمات ہیں جن میں مذکورہ بالا تمام سوالات کا جواب موجود ہے۔ اور وحیِ الہی کے فراہم کردہ اس علمِ حقیقت نے مومن کو ہر قسم کی کبر و کاوش سے نجات دلا دی ہے۔ حقیقتِ سستی کے اس شعور کے بعد بندہ مومن کو کوئی دکھ، تکلیف، کوئی غم و فکر اور کوئی مایوسی و محرومی بے تاب اور پتھرا نہیں کرتی۔

مومن کی راہ اور منزل واضح ہوتی ہے | ایمان سے محروم لوگ اس لیے بھی غیر مطمئن زندگی بسر کرتے ہیں کہ ان کی منزل متعین نہیں ہوتی اور راہ بھی غیر واضح ہوتی ہے۔ کبھی وہ ایک سمت میں چلنے لگتے ہیں اور کبھی بالکل دوسری سمت میں۔ کبھی انہیں کسی کی خوشنودی مطلوب ہوتی ہے اور کبھی کسی کی۔ اسی کشمکش میں اُن کی عمر گزر جاتی ہے۔ اور تڑو داؤز تامل کی کیفیت لمحہ بھر کے لیے بھی انہیں سکھ کا سانس نہیں لینے دیتی۔ اُن کی مثال اُس روایتی بوڑھے اور اُس کے بیٹے کی سی ہے جن کے پاس ایک ہی گدھا تھا۔ پہلے بوڑھا سوار ہو گیا اور بیٹا پیدل چلنے لگا، تو قریب سے گزرنے والی سپید عورتوں نے باپ کو ملامت کرنا شروع کر دی کہ

زندگی کی اتنی بہاریں دیکھنے کے بعد دنیا سے اس کا جی نہیں بھرا اور نوعمر بیٹے کو پیدل چلنے پر مجبور کر رہا ہے۔ این باتوں کا اثر یہ ہوا کہ باپ نیچے اتر آیا اور بیٹیا گدھے پر سوار ہو گیا۔ ابھی چند قدم ہی آگے گئے تھے کہ کچھ اور آدمی بیٹے کو کوستے ہوئے کہنے لگے ”دیکھو اس جوان کو شرم نہیں آتی، خود سوار ہے اور ضعیف باپ پیدل چل رہا ہے۔“ آخر باپ بیٹا دونوں سوار ہو گئے تو گدھے کی مظلومیت کا رونا رونے والے آگے اور جانور کے حق میں رحم کی اپیل کرنے لگے۔ نتیجہً دونوں گدھے سے اتر آئے اور پیدل چلنے لگے۔ ابھی تھوڑا ہی فاصلہ طے ہوا تھا کہ بعض دانشور قسم کے رہ گئے جانور رکھنے کے باوجود سواری نہ کرنے پر انہیں بے وقوفی کا طعنہ دینے لگے۔ تنگ آکر بیٹے نے فیصلہ کیا کہ آبا جان گدھے کی ٹانگیں باندھ کر اسے سروں پر اٹھالیں، شاید لوگ اسی ہو جائیں۔ مگر بوڑھے باپ نے جواب دیا بیٹا ایسی صورت میں ایک تو ہم مسیبت میں پھنس جائیں گے، دوسرے لوگوں کی زبانیں پھر بھی بند نہیں ہونگی۔ جوان آخر جوان تھا، اُس نے اصرار جاری رکھا اور باپ کو اس کام پر مجبور کر دیا۔ چنانچہ گدھے کے یہ خیر خواہ لوگوں کو راضی کرنے کی دھن میں اسے اٹھائے ہوئے ایک ندی کا پل عبور کر رہے تھے کہ معلوم گدھے کے جی میں کیا آئی کہ اُس نے پانی میں چھلانگ لگا دی اور باپ بیٹا دونوں کو لے ڈوبا۔

ٹھیک یہی حالت جاوہ حیات میں صفتِ ایمان سے بے بہرہ لوگوں کی ہوتی ہے۔ وہ ہر ایک کو راضی کرنا چاہتے ہیں مگر کسی کو بھی راضی نہیں کر پاتے۔ انہیں اپنا مقاد اور اپنا عیش و آرام عزیز ہوتا ہے۔ مگر ان چیزوں کو خاطر خواہ نہ پا کر ہمیشہ رنج و غم میں مبتلا رہتے ہیں لیکن مومن کا معاملہ اس کے بالکل عکس ہوتا ہے۔ وہ کامل کیسوفی کے ساتھ خدا کے بتائے ہوئے طریقِ زندگی پر گامزن رہتا ہے۔ اسے اس بات کی بالکل پروا نہیں ہوتی کہ کوئی اُس کی روش سے ناراض ہوتا ہے یا ناخوش۔ راستے کے نشیب و فراز سے گذرتے وقت وہ نہ تو چپکتے ہوئے سکوں کے ڈھیروں کی طرف دیکھتا ہے نہ حسی خواہشات اس کے راستے میں حائل ہوتی ہیں۔ اور شدائد و مصائب اور قتل و استہلاک کے دلدوز مناظر اُسے پریشان کرتے ہیں اور نہ کوئی بڑے سے بڑا لالچ، خوف یا دباؤ اسے جاوہ مستقیم سے ہٹاتا ہے۔ اس دوران میں اُس کی توجہ صرف صحتِ سمت اور منزلِ مقصود پر مرکوز رہتی ہے۔ وہ راہِ راست سے ذرہ برابر ہٹتا نہیں چاہتا۔ اور رب الغیبین کی رضا کو ہر شے پر مقدم رکھتا ہے کہ یہی اس کی آخری منزل ہے۔ اس منزل کو پالینے کا یقین اُسے ہر مرحلہ میں سکینت و طمانیت سے سرشار رکھتا ہے۔ چاہے وہ مرحلہ تختہ دار کو چومنے کا

مرحلہ ہی کیوں نہ ہو۔ ایسے ہی ایک مرحلہ پر حضرت حبیب بن عدی نے فرمایا تھا: ۱۰

وَلَسْتُ اَبَالِي حِيْنَ اُقْتَلُ مُسْلِمًا عَلٰى اُمَّيْ جَنْبٍ كَانَ فِي اللّٰهِ مَصْرِعٌ

وَذَالِكَ فِي ذَاتِ اللّٰهِ وَاِنْ بَشَاءُ يَبَارِكُ عَلٰى اَوْصَالِ شَلْوٍ مَمْرَعٍ

”مجھے کچھ پروا نہیں اگر میں بحیثیت ایک مسلم کے قتل کیا جاؤں۔ کوئی پروا نہیں کہ اللہ کے معاملے میں مجھے کس پہلو مارا گیا جاتا ہے۔ مجھے معبود برحق (پہ ایمان لانے) کی وجہ سے قتل کیا جا رہا ہے۔ وہ ذات اگر چاہے تو بربدہ اعضاء کو بھی بابرکت بنا سکتی ہے۔“

مومن موجودات سے مانوس ہوتا ہے | جملہ موجودات کے بارے میں ایک صاحب ایمان یہ سمجھتا ہے کہ یہ بھی اُس کی طرح اللہ کی مخلوقات ہیں۔ اور اللہ کے احکام کی پابند۔ ان میں سے کوئی چیز بھی بذاتِ خود اُسے نہ نقصان پہنچا سکتی ہے نہ نفع۔ بلکہ نفع اور نقصان کے تمام اختیارات اللہ تعالیٰ نے اپنے ہاتھ میں رکھے ہیں۔ ان حقائق کے ادراک کے بعد مومن کسی چیز سے متوحش نہیں ہوتا۔ کیونکہ وہ مخلوقات کی وسیع برادری میں اپنے آپ کو ایک معزز اور محترم رکن سمجھتا ہے۔ ایسا رکن کہ جس کو دوسری اشیاء پر ایک حد تک تصرف کے اختیارات حاصل ہیں۔ اسی بنا پر زمین، سورج، چاند، سمندر، بیابان، ندی، نالے، ہوائیں، بادل، درخت، پودے، جمادات، اور حیوانات غرض کسی چیز کی طرف سے کوئی خوف یا ادنیٰ سی بے اطمینانی بھی اس کے دل میں پیدا نہیں ہوتی۔

موجودات کے وسیع و عریض کارخانے کو دیکھ کر مومن ایک نہایت خوشگوار اثر یہ قبول کرتا ہے کہ تنگی اور گھٹن سے اُسے نجات مل جاتی ہے۔ کائنات کی سختیں اُس کے سینے کو بھی فراخ کر دیتی ہیں۔ وہ افروز سما کی پہنائیوں اور بے کراہیوں کو دیکھ کر اپنی بے بسی اور لاچارگی کا خول توڑ پھینکتا ہے۔ اور بلند حوصلہ اور عالی ظرف انسان کی حقیقت سے زندگی بسر کرتا ہے۔ اور کبھی کسی معاملہ میں بھی تھڑدلی کا مظاہرہ نہیں کرتا۔ دل کی یہ کشادگی جب ایک مومن میں پیدا ہو جاتی ہے تو اُس کے بہت سے مسائل اور لاتعداد پریشانیوں کا خاتمہ خود بخود ہو جاتا ہے۔

مومن کو اللہ تعالیٰ کی معیت حاصل ہوتی ہے | انسان کی بہت سی مصیبتوں اور پریشانیوں کا علاج اُس کے عزیز و اقارب اور دوست احباب کر دیتے ہیں۔ لیکن بعض پریشانیاں ایسی ہوتی ہیں کہ جن میں کوئی بھی اسی کے کام نہیں آسکتا۔ ایسے عالم میں تنہائی کا جو احساس اُسے ہوتا ہے ایک مغربی دانشور کے قول کے مطابق

وہ ایسا مرض ہے جو عقلی اضطرابات کے بنیادی عوامل میں سے سب سے اہم ہے۔ اس مرض کا مداوا دھونڈنے کی علمائے نفسیات نے بہت کوشش کی ہے لیکن بے شمار تجربات کے بعد انصاف پسند اطباء اس نتیجہ پر پہنچے ہیں کہ اس کا بہترین علاج ضمیرین اور ایمان کے پاس ہے۔ ایمان کی آغوش میں پناہ لے کر ہی انسان کو اللہ کی معیت کا احساس ہوتا ہے۔ اور وہ نہایت مشکل اور کٹھن حالات میں بھی اپنے آپ کو تنہا نہیں پاتا۔

قرآن پاک میں اللہ تعالیٰ فرماتا ہے :

وَاللّٰهُ الْمَشْرِقُ وَالْمَغْرِبُ فَابْتِمَا تَوَلَّوْا
فَتَمَّ وَجْهَ اللّٰهِ، اِنَّ اللّٰهَ وَاَسَمِعَ عَلَيْنِمْ۔
(البقرہ: ۱۱۵)

اور مشرق ہو یا مغرب دونوں اللہ ہی کے ہیں۔ تو
جدھر بھی تم رخ کرو اسی طرف اللہ ہے۔ اللہ بڑی
گنجائش رکھنے والا اور علم والا ہے۔

وَهُوَ مَعَكُمْ اَيْنَ مَا كُنْتُمْ، وَاللّٰهُ
بِمَا تَعْمَلُونَ لَبِيبٌ۔ (الحج: ۴)

وہ تمہارے ساتھ ہے جہاں بھی تم ہو، جو کام بھی
تم کرتے ہو اُسے وہ دیکھ رہا ہے :

حضرت موسیٰ علیہ السلام نے فرعون کے تعاقب سے بنی اسرائیل کو اطمینان دلانے ہوئے جو حجت
تسلیٰ ادا فرمایا تھا وہ یہی تھا کہ:

قَالَ كَلَّا اِنَّ مَعِيَ رَبِّي سَيَهْدِيْنِ۔
(الشعراء: ۶۲) فرمائے گا۔

اور جب دامنِ کوہ پہ کھڑے دشمنانِ اسلام کو دیکھ کر حضرت ابوبکرؓ گھبراتے تو آپ نے فرمایا: اَلَا تَرَ
اِنَّ اللّٰهَ مَعَنَا۔ یہ معیتِ الہی کا یقین ہی تو تھا جو رسول اللہ صلی اللہ علیہ وسلم کے الفاظ کے قالب میں ڈھل گیا۔
پس ثابت ہوا کہ مومن کہیں بھی ہو اور کیسے ہی حالات میں گھرا ہوا ہو وہ ہر وقت اس یقین و ایمان
سے مرشار رہتا ہے کہ اُس کا خدا اُس کے ساتھ ہے جو اُس کی مدد پر قادر ہے۔ اور اُسے ہر شکل اور مصیبت
سے بچانے کی پوری قدرت رکھتا ہے۔ لہذا اس کے لیے پریشانی کی کوئی بات نہیں۔ معیتِ الہی کا یہ تصور جو
ہر مومن کے دل میں جاگزیں ہوتا ہے اس کے سکون و اطمینان کا سب سے بڑا ذریعہ ہے۔

نماز اور دعا بھی اسبابِ سکینت میں سے ہیں | سکینت کے جن اسباب و ذرائع تک مادہ پرستوں کی رسائی
نہیں اُن میں سے ایک نماز اور دعا ہے نماز مومن کا وہ کارگر تنہا رہے جس سے آلام و حوادث میں مدد
حاصل کرنے کی تلقین خود خدا نے کی ہے۔ يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ طَرِيقًا

اللہ مَعَ الصَّابِرِينَ۔ (البقرہ: ۱۵۳)۔ رسول اللہ صلی اللہ علیہ وسلم کو جب کوئی پریشانی کن مسئلہ درپیش ہوتا تو آپ نماز کا اہتمام فرماتے اور اپنے آقائے حقیقی کی جناب میں حلِ مشکل کے لیے عرضِ دعا کرتے۔ نماز کا یہی وہ سکون بخش پہلو ہے جس کی طرف آپ نے اس ارشاد میں اشارہ فرمایا ہے۔ جُعِلَتْ قَدَتُهُ عَيْنِي فِي الصَّلَاةِ۔ میری آنکھوں کی ٹھنڈک کا سامان نماز میں رکھ دیا گیا ہے۔ دُعَا يَا صَلَوَةَ كَمُورِ نَارِاں انسان کا تعلق اُس ذات سے جوڑتی ہے جو علیم وخبیر اور علیٰ کل شیءِ قدر ہے جس کا دروازہ ہر وقت کھٹکھٹایا جاسکتا ہے اور جس کے درِ رحمت سے محروم لوٹنے کا سوال ہی پیدا نہیں ہوتا۔ نبی صلی اللہ علیہ وسلم جب طائف کے اوباشوں کے ہاتھوں انتہائی ناروا سلوک برداشت کر کے بہت مجروح اور لاچار ہو گئے تو آپ نے بارگاہِ ربِّ العزت میں دستِ دُعا اٹھائے۔ اُس وقت آپ کی زبانِ مبارک سے نکلنے والے کلمات پر ایک نظر ڈالنے سے اندازہ ہوتا ہے کہ آنحضرت کے نزدیک دُعا کا مقام کیا ہے اور وہ اپنے اندر کتنا دافر سامانِ سکینت رکھتی ہے۔ اللھم استکوالیک ضعف قوتی وقلة حیلتی وھوانی علی الناس یا ارحم الراحمین انت رب المستضعفین وانت ربی ...

”اے اللہ میں اپنی قوت اور اپنے وسائل کی کمی اور لوگوں کے مقابلے میں اپنی کمزوری اور بے بسی کی فریاد تجھی سے کرتا ہوں۔ اے ارحم الراحمین تو ناتوانوں اور بے کسوں کا پروردگار ہے اور میرا مالک بھی تو ہی ہے، آخر تو مجھے کس کے حملے کرنے والا ہے؟ کیا اُس حریف بیگانہ کے جو مجھ سے تڑپتی روا رکھتا ہے یا ایسے دشمن کے جو میرے معاملے پر قابو رکھتا ہے لیکن اگر مجھ پر تیرا غضب نہیں ہے تو پھر مجھے کچھ پروا نہیں۔ پس تیری عاقبت میرے لیے زیادہ وسعت رکھتی ہے۔ میں اس بات کے مقابلے میں کہ تیرا غضب مجھ پر پڑے یا تیرا عذاب مجھ پر نازل ہو تیرے ہی نور و جمال کی پناہ طلب کرتا ہوں جس سے ساری تاریکیاں روشن ہو جاتی ہیں اور جس کے ذریعے دین و دنیا کے جملہ معاملات سنور جاتے ہیں۔ مجھے تو تیری رضامندی اور خوشنودی کی طلب ہے۔ بجز تیرے کہیں سے کوئی قوت و طاقت نہیں مل سکتی۔ مومن کی زندگی حسرتناک نہیں ہوتی | اضطراب اور بے چینی کی ایک وجہ ماضی کے واقعات کا غم، حال کی خاک میں ملتی امنگیں اور مستقبل کے خطرات کا احساس ہے۔ بعض لوگ ماضی کے حادثات پر سالوں کعبِ افسوس ملتے ہیں۔ آپہں بھرتے اور مالہ و فریاد کرتے ہیں۔ نتیجہً یادِ ماضی کا عذاب اُن کے حال پر بھی اثر انداز ہوتا ہے اور اُن کی ہر لحظہ گزرنے والی زندگی کو تلخ بنا دیتا ہے پھر بالکل فطری طور پر ان حسرتوں اور

تعمیروں کا سلسلہ دراز ہوتا چلا جاتا ہے اور اس کے ڈانڈے مستقبل سے جا ملتے ہیں۔ اس طرح اُن کی پوری بساط حیات پہ باہوسوں کے گہرے اور تاریک سائے پڑنے لگتے ہیں اور ایک دائمی حسرت و افسوس اُن پر مُستط ہو جاتا ہے۔

زندگی کی تباہی کا یہ عمل اُس وقت شروع ہوتا ہے جب انسان کی سوچ کا انداز یہ ہو کہ اگر میں یوں کرنا تو ایسا نہ ہوتا۔ اگر میں تندرست ہوتا تو آج اس انجام نہ پہنچ جاتا۔ ہائے میرا فلاں عزیز نہ مرنے لگا۔ کاش اُس وقت مجھے یہ بات سُوجھ جاتی، وغیرہ۔ یہ کاش اور اگر اور ہائے دنیا سے حسرت کی وہ پڑھائیں ہیں جو ہر مادہ پرست پر ہر وقت پڑتی رہتی ہیں اور اسے ایک اضطرابِ مسلسل سے دوچار رکھتی ہیں۔

اس کے برعکس مومن اپنی کتابِ ماضی کی ورق گردانی اس طرح کبھی نہیں کرتا کہ اُسے پچھتاوا لگ جائے نہ مستقبل کے مہموم وساوس و غدشات کو اُس کی حوصلہ شکنی کی جرأت ہوتی ہے۔ وہ حال کی رنگینیوں اور سنگینیوں میں سے گزرتے ہوئے اپنی نظر سے اس حقیقت کو کبھی اوجھل نہیں ہونے دیتا کہ

کوئی مصیبت ایسی نہیں جو زمین میں یا تمہارے اپنے نفس پر نازل ہوتی ہو اور ہم نے اس کو پیدا کرنے سے پہلے ایک کتاب میں نہ لکھ رکھا ہو ایسا کرنا اللہ کے لیے بہت آسان کام ہے۔ یہ سب کچھ اس لیے ہے تاکہ جو کچھ بھی نقصان تمہیں ہو اُس پر تم دل ٹکستے نہ ہو اور جو کچھ اللہ تمہیں عطا فرمائے اُس پر پھول نہ جاؤ اللہ ایسے لوگوں کو پسند نہیں کرتا جو اپنے آپ کو بُری چیز سمجھتے ہیں اور نخر جاتے ہیں۔

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ أَنْ نَبْرَأَهَا إِنَّ ذَٰلِكَ عَلَى اللَّهِ يَسِيرٌ لَّيَكِيلًا تَأْسُو عَلَىٰ مَا فَانَكُمُ وَلَا تَفْرَحُوا بِمَا آتَاكُمُ اللَّهُ وَلَا يُحِيبُ كُلَّ مُخْتَالٍ فَخُورٌ

(الحمدید: ۲۳-۲۴)

اس تعلیم کے مطابق بندہ مومن جس شکار کو اپناتا ہے وہ ہے الحمد للہ علیٰ تلّٰی حال۔ اور درد کی چوٹ پہ جس کلمہ کا سہارا لیتا ہے وہ آنا للہ وانا الیہ راجعون ہے۔ اور آنے والے خطرات کی عمدت ما اصاب من مصیبتہ الا باذن اللہ کی ضربِ محکم سے پویند خاک کر دیتا ہے۔ حاصلِ کلام یہ کہ نعمتِ ایمان سے بہرہ ور انسان حسرت و افسوس کا کبھی شکار نہیں ہوتا۔